

[1st November 1962

(இ) உண்டென்றால், அந்தத் திட்டம் எப்போது துவங்கப் படும்?

THE HON. SRI R. VENKATARAMAN : (a) & (b) There is already a Scheme, namely, the Village Housing Projects' Scheme formulated by the Government of India, which is intended to benefit the villagers by grant of loans for the construction of houses in the selected villages in Block Development areas. The Scheme is under implementation. No other proposal is under consideration of the Government.

பாசனத்திற்கு உதவும் ஏரிகள்

\* 1039 கேள்வி.—திரு. முனு ஆதி (திரு. எஸ். முருகையன் சார்பாக) : கனம் விவசாய அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

சைதை தொகுதியிலுள்ள மைனர் நீர்ப்பாசன, மேஜர் நீர்ப்பாசன ஏரிகள் எத்தனை?

கனம் திரு. பூ. கக்கன் : பெரிய நீர்ப்பாசன ஏரி—26. சிறிய நீர்ப்பாசன ஏரி—140.

\* 1040 Q.—SRI M. KALYANASUNDARAM : Will the Hon. the Minister for Agriculture be pleased to state—

(a) the details of amounts allotted for each district for minor irrigation works during the Third Plan period;

(b) the total number of Revenue tanks and P.W.D. tanks in each district; and

(c) the steps taken to complete the programme of renovation of the tanks during the Third Plan period?

THE HON. SRI P. KAKKAN : A statement showing the particulars is placed on the Table of the House.

9-90  
a.m.

திரு. மீ. கலியாணசுந்தரம் : மூன்றாவது ஐந்தாண்டுத் திட்டத் திற்காக ஒதுக்கப்பட்டிருக்கக்கூடிய தொகை 8 கோடி ரூபாய். இரண்டு வருஷம் அநேகமாகப் பூர்த்தியாகக்கூடிய நேரத்தில் இருக்கிறோம். இந்த வேலை துரிதமாக நடைபெறவில்லை. அதனால் தான் சமீபத்தில் கூட மழை பெய்தபோது புதுக்கோட்டைப் பகுதியில் ரோடுகள் எல்லாம் உடைத்துக் கொண்டது. அதுபற்றி கனம் அமைச்சர் அவர்களுக்கும் தெரியும் என்று நினைக்கிறேன். ஆகவே டி.ஸி.ஆர். யூனிட்டை இன்னும் அதிகப்படுத்தியாவது இவ் வேலையைத் துரிதமாக நடைபெறச் செய்ய அரசாங்கம் முன் வருமா?

கனம் திரு. பூ. கக்கன் : இந்த வருஷம் தான் அதிக மழை பெய்தது. அதனால் புதுக்கோட்டைப் பகுதி, மற்ற வறண்ட பகுதியில் உள்ள ஏரி குளங்கள் எல்லாம் நிரம்பி நன்றாக இருக்க

1st November 1962]

கிறது. அதற்காகச் சந்தோஷப்படுகிறேன். இந்த டி.ஸி.ஆர். திட்டத்தைப் பரீட்சார்த்தமாக எடுத்துக்கொண்டு வேலை செய்கிறோம். துரிதமாக இந்த வேலை நடைபெறுதற்குக் காரணம் போதுமான மிஷன் இல்லாததுதான்.

**திரு. து. ப. அழகமுத்து :** பல ஏரிகளுக்குத் தண்ணீர் வரத்துக் கால் பழுது பார்க்கப்படாது போய்விட்ட காரணத்தினால் நல்ல மழை பெய்தபோது கூட ஏரிகள் நிரம்பாது போய்விட்டன என்பது அரசாங்கத்திற்குத் தெரியுமா? அந்த வேலையைத் துரிதமாக எடுத்துக் கொண்டு செய்வார்களா?

**கனம் திரு. பூ. கக்கன் :** துரிதமாகச் செய்யவேண்டும் என்பது நான் நம் நோக்கம். அதற்காகத்தான் டி.ஸி.ஆர். திட்டம் போட்டு வேலை செய்கிறோம்.

**திரு. ம. கமலநாதன் :** அரசாங்கத்தில் இருந்து பஞ்சாயத்துக் களுக்கு மாற்றப்பட்ட மைனர் இரிகேஷன் திட்டங்களை நிறைவேற்றுவதற்குப் போதுமான நிதி வசதி அந்தந்த பஞ்சாயத்து களுக்குக் கிடையாது. அதனால் அந்த வேலை சரிவரச் செய்யப்படவில்லை. ஆகவே பஞ்சாயத்துகளுக்கு அதிகத் தொகை ஒதுக்கியாவது அந்த வேலையை உடனடியாக எடுத்துக் கொண்டு செய்வார்களா என்று அறிய விரும்புகிறேன்.

**கனம் திரு. பூ. கக்கன் :** பஞ்சாயத்து யூனியன்கள் கொடுக்கிற எஸ்டிமேட்டுகளின் மீதுதான் பணம் கொடுக்கப்படுகிறது என்று நம்புகிறேன்.

**திரு. ஏ. ஆர். சுப்பையா முதலியார் :** டி சில்ட் தேவை என்று அநேக ஜில்லாக்களில் இருந்து கோரிக்கைகள் வந்து கொண்டிருக்கின்றன. அப்படி இருக்கும்போது இன்று அந்த மிஷின்கள் எந்த எந்த இடத்தில் வேலை செய்துகொண்டிருக்கின்றன? பரவலாக எல்லா ஜில்லாக்களிலும் வைக்கப்பட்டிருக்கிறதா?

**கனம் திரு. பூ. கக்கன் :** முன்பு ஓரிடத்தில் வைத்து அங்கிருந்து வேலை செய்வது என்று ஏற்பாடு செய்திருந்தோம். இப்போது மூன்று இடங்களில் குறிப்பாகப் புதுக்கோட்டை, சாத்தூர், செங்கற்பட்டு போன்ற ஜில்லாக்களில் அந்த மிஷின்கள் வைக்கப்பட்டிருக்கின்றன. எந்த எந்த ஊரில் இப்படி மேடு அடித்திருக்கிறது என்று ரிப்போர்ட் அனுப்பினால் ஆட்களை வைத்தாவது அந்த வேலைகளைச் செய்யலாம்.

**திரு. ஆர். வி. சாமிநாதன் :** ஒரு மிஷின் இன்று என்ன விடையாகிறது? மொத்தம் எவ்வளவு மிஷின்கள் நம் கைவசத்தில் இருக்கின்றன? இன்னும் எவ்வளவு மிஷின்கள் வாங்க ஆர்டர் கொடுக்கப்பட்டிருக்கிறது?

**கனம் திரு. பூ. கக்கன் :** இது மிகவும் முக்கியமான கேள்வியானதால், தனிக் கேள்வியாகப் போட்டால் விவரம் சேகரித்துத் தருகிறேன்.